



**MINUTI LAQGHHA NUMRU 85  
TAL-KUNSILL LOKALI QALA**

It-Tnejn, 25 ta' Marzu 2024

Il-Kunsill Lokali Qala Itaqat fiċ-Ċentru Ċiviku Qala, illum it-Tnejn, 25 ta' Marzu, 2024, fl-16:30 ta' filgħaxija.

**PREŻENTI:**

Paul Buttigieg – Sindku  
Joseph Buttigieg – Kunsillier  
Karl Buttigieg Buttigieg – Kunsillier  
Valerie Cassar Mejlak - Kunsilliera  
Ivan Cefai – Viċi Sindku

Uffiċjal Preżenti:  
Heidi Grech- Segretarju Eżekuttiv



## Minuti

Is-Sindku Paul Buttigieg ippresieda l-laqgħa.

### 85.1 Talba

85.1 Il-laqgħa bdiet fl-16.30pm. Intqagħlet it-talba tal-bidu.

### 85.2 Qari tal-ittri tal-apoloġiji;

85.2 Il-Membri kienu kollha preżenti u għalhekk ma kienx hemm ittri ta' apoloġija.

### 85.3 Kunsiderazzjoni u approvazzjoni tal-Minuti

85.3.1 Ġew ippreżentati u approvati unanimament l-Minuti numru 84 li ġew ippreparati mis-Segretarju Eżekuttiv.

### 85.4 Komunikazzjoni mis-Sindku

a. Is-Sindku qal li l-*culverts* li saru maġenb il-knisja u l-iehor fil-bidu ta' Triq 28t'April 1688 kellhom l-ewwel *test* dan għax laqgħu l-ilma. Dan ifisser li issa ma jgħaddix ilma tax-xita mill-Pjazza. Il-bankini tlestew ukoll u issa kull ma jonqos hija l-aħħar kisja *tarmac*. Dan għanda jsir meta l-*Water Services Corporation* jgħatuna l-*go ahead* minn nahħa tagħhom.

b. Hu qal li l-Ministeru għal Ghawdex poġġa AED oħra quddiem il-Kunsill.

ċ. Hu tenna lill-kamra li qed jinħela hafna hin jingabar skart li qed jitpoġġa fit-toroq. Qal ukoll li la ma jkunx hemm rapporti ma jistgħux jittiehdu passi. Apparti minn hekk irringrazzja lill-*Community Police* għal kull meta ħadu passi mill-ewwel għal meta kellna xi informazzjoni dwar persuni li tefgħu skart barra.

d. Twahħlu tabelli li ma tistax taqbeż it-30 kilometru fis-siegħa. Is-Sindku qal li hekk issa meta jmorru l-pulizija jkunu jistgħu jagħtu ċ-ċittazzjonijiet lil dawk is-sewwieqa li jaqzbu l-limitu.

e. Is-Sindku ġie mitlub li terġa tiġi organizzata ħarġa għal Malta partikularment biex imorru is-*Shoreline* ġewwa *Smart City*. Hu ippropona li din il-ħarġa jsir fil-vaganzi ta' l-Għid sabiex min irrid ikun jista' jmur bit-tfal. Is-Sur Paul Buttigieg ippropona li din il-ħarġa jsir l-Erbgħa 3 t'April 2024. Intqal ukoll li bħala Kunsill kull ma jrid jipprovi huwa l-*coach*.

f. Il-kamra giet infurmata mis-Sindku li issa l-*coaches* li jiġbru l-istudenti kull filgħodu regġgħu għan-normal. Hu qal ukoll li ġie mitlub biex filgħodu l-*coach* titla fejn San Ġuzep





tigbor l-istudenti minn hemm. Fil-fatt is-Sindku qal li ġa qiegħed f'kuntatt mal-Ministeru dwar dan.

g. Is-Sindku tenna li *z-zebra crossing* ta' quddiem il-Kunsill bdiet iżda ser ikollha titressaq minhabba li kien hemm ilment mill-persuna li xtrat id-dar ta' faċċata tal-Kunsill.

g. Intqal li sar *patching* bil-*cold mix* madwar il-Qala. Apparti minn hekk trangaw ukoll il-Kaptelli li kienu tkissru fi Triq il-Mithna mill-kuntrattur li qabad il-Ministeru.

għ. Is-Sur Buttigieg informa lin-nies prezenti li se jibda jitwaħħal il-monument tal-gwerra li se jsir fejn il-Kunsill. Qalhom ukoll li dan dam ftit biex jibda minhabba li min se jwaħħlu ma setax jiġi qabel.

h. Hu tenna li illum saret l-ewwel laqgħa tal-*School Grannies* fejn irċivejna l-*Expression of Interest For the Service of School Grannies next to the Primary School in Qala*. Is-Sindku talab lil Heidi biex taqra x'batulna ħalli jekk possibbli jieħdu deċiżjoni dwar dan u jibda l-proċess.

i. Qed jiġi pjanat li l-Librerija tinfetaħ sa l-aħħar t'April.

le. Is-Sindku informa li l-bozoz li kien hemm talba għalihom saru. L-unika waħda li ma saritx hija dik ta' Triq San Ġużepp għall-fatt li meta mar il-kuntrattur ma setax jagħmilha għax kien hemm il-karozzi ipparkjati. Dan se jsir fi ftit granet ohra.

j. Wieħed mill-*bollards* li hemm fir-*roundabout* ta' Patri Ġużepp Portelli qed jintlaqat u jinkiser ta' sikwit. Għalhekk hu iddeċieda li ma jinbidilx u li jhallih hekk għax kieku ġa nbidel xi darbejn.

k. Hu tenna li bħalissa qed jingħata żewġ passati *teak oil* lill-*fence* il-kbir li hemm madwar id-*Dog Park*. It-*teak oil* ġie provdut mill-Ministeru għal Għawdex u l-Ippjanar. Is-Sindku informa lill-kamra li talab biex il-ħaddiema tal-Gvern jibdlu l-*fence* il-baxx li hemm biswit il-*fence* li jwassal sa fejn l-arblu tal-bandiera. Hu talab biex issir wieħed li jikkumplimenta lil dak li hemm fid-*Dog Park* bl-istess tip ta' injam. Ġie infurmat li dan jista' jsir meta fil-*garage* tal-mastrudaxxi jitwaħħal *silo* li ser jiġbor iċ-ċana.

l. Iż-żewġ mirja li kienu imwaħħlin fi Triq in-Nadur intlaqtu u għalhekk is-Sindku mar l-*garage* tal-ħaddiema u għamlulu kanna imdawra biex titwaħħal mal-ħajt.

m. Il-ġimgħa li għaddiet ingħatajna diversi xtieli li jifilhu għat-temp tagħna kif ukoll sigar tal-*Hibiscus* ħalli jitwaħħlu madwar il-Qala. Is-Sindku qal li dawn ġew mgħotija mill-*farm* tad-dawwara.

n. Hu qal li ġa bdejna naħdmu fuq il-Folk Festival. Tenna wkoll li hemm bżonn li jiġu diskussi l-ideat li ħargu.



o. Ix-xogħol ta' fuq il-*Belvedere* tlesta. It-tapiti nbidlu kollha, l-*play equipment* tqaxxar u nżebbah mill-ġdid u twaħħlu b'*row bolts* hoxnin tal-*istainless steel* fejn issa qegħdin ferm aktar sodi. Hu tenna li r-*railing* iż-żgħir li hemm f'waħda mill-*outdoor equipment* se jinbidel u issir tal-*istainless steel*. L-aċċident li kien hemm fejn karozza ħabtet ma xi karozzi oħra u għamlet xi ftit ħsarat mal-ħajt. Dan se jitranga malli jneħħu karozza minnhom.

p. Ingab permess biex naqtgħu l-friegħi ta' żewġ sigar tal-harrub li herġin fi Triq il-Barbagann. It-*truck* tal-Gvern ġie u gábar dak kollu li nqatgħa.

q. Rigward il-problema tad-dawl li hemm ġewwa l-Kuncizzjoni, s-Sindku ġie infurmat li *stabilizer* mhux se jsir u minflok se jsir *transformer* ma żewġ arbli bhala xogħol ta' emerġenza. Fl-opinjoni tiegħu xorta jrid issir *substation* għax b'*substation* biss tisolva l-problema li hemm. Hu qal ukoll li bħalissa qiegħed f'kuntatt mal-enemalta rigward il-fatt li nstab xi post fil-viċinanzi (li huwa tal-Gvern) li jista' jintuza biex issir *substation* fih.

r. Is-Sindku qal li Hondoq issa ingħata l-ghola protezzjoni li jista' jingħata post biex ma jiġix żviluppat. Dan għaliex ingħata l-*istatus* ta' *Special Conservation Area*. Dan ikompli mal-proposta riċenti tal-*Planning Authority* li jiġi *Total Afforestation*. Hu tenna li hekk ġie ħafna aħjar minn qabel 2006 għax dak iż-żmien kien 25% għall-bini u 75% *afforestation*. Hu qal li dan huwa pass importanti ferm għax b'hekk Hondoq ikun jista' jerġa jiġi f'idejn il-Qalin u igawduh kif gawdew ta' qabilna. Xtaq wkoll jfakkar li l-progett propost kien ser jokkupa 26.5%.

s. Is-Sindku qal li l-Ministeru għal Ghawdex hareġ skema biex jiġu rinovati sqaqien u niċeċ u għalhekk tkellem mas-Segretarju Eżekuttiv biex napplikaw għal dawn il-fondi. Hu issuggerixxa li jsir l-isqaq ta'fejn il-mużew tal-folk u jekk ikun baqa fondi jsir l-isqaq l-iehor ta' Triq 28 t' April 1688.

t. Ġie mtenni mis-Sindku li madwar il-Qala hemm il-kelma li fil-Kunsill hemm id-dejn. Hu xtaq jagħmilha ċara li r-responsabilita tal-finanzi tal-Kunsill hija tas-Segretarju Eżekuttiv. Is-Sur Buttigieg reġa fakkar li l-Kunsill għadeejn b'*Compliance Audit* u għalhekk jekk is-Segretarja/Segretarju responsabbli m'għamlux xogħolhom kif suppost, fl-ebda hin m'għandu jiehu t-tort is-Sindku. Hu tenna li kull dokument li tressaq quddiemu biex jiffirma hu iffirma. Issa jekk dawn id-dokumenti ntefghu f'kexxun l-aġir hazin li sar hija ta' dik il-persuna mhux tiegħu.

u. Is-Sindku ir-rimarka li biss biss għall-festa ħarġu € 20,000. Hu xtaq jagħmilha ċara li meta kien jipprova jzomm lura milli nagħtu dawn l-ammonti kollha lil għaqdiet, kien hemm min kien imur fejn il-membri ta' l-għaqdiet li jgħidilhom li s-Sindku ma jridx jagħtihom il-flus. Apparti minn hekk is-Sindku qal li għandu provi ukoll fejn juri li minn go dan il-Kunsill stess kien hemm min imur għand l-għaqdiet u jgħidilhom biex jitolbu l-flus lis-Sindku u lill-Kunsill.



v. Hu qal li l-Kunsill beda jaqsam l-boroż tar-*recycling* u ta' l-*organic*. Kien hemm konkorenza mhux hażin minn nies tal-Qala fejn fil-fatt il-ġimgħa li għaddiet morna ġibna aktar boroż tal-*organic* mill-*waste serve* biex jitqassmu.

## 85.5 Twegibiet għall-mistoqsijiet tal-Kunsilliera

### 85.5.1

#### Mill-Viċi Sindku Ivan Ċefai

a. Staqsa kif ma sarux stations tal-ilma għan-new water ġewwa l-Qala. Is-Sindku nfurmah li staqsa dwarhom. Qatt ma għaddew points minn Tal-Fessej lejn il-Qala.

b. Semma l-iżbir tas-siġar u l-bżonn li dawn jinżabru qabel il-festa u r-risposta li ngħatajna ma hix konvincenti. Il-Kunsillier Karl Buttigieg zid ukoll li dan iż-żbir dejjem saru. Ivan Ċefai ippreżenta ritratti tas-siġar. Is-Seg. Ezekuttiv se terġa tikkomunika mal-ERA dwar dan minhabba n-nar tal-ajru kif ukoll tal-art li jsir fil-Pjazza.

#### Mill-Kunsillier Karl Buttigieg

- Staqsa jekk tnaddafx Wied tal-Marġa. Is-Sindku infurmah li għadu ma sarx minhabba li kien hemm haddiema bil-leave. Il-Kunsillier Buttigieg qal li reġat għaddiet laqgħa oħra u reġa ma sarx. Jistenna li dan ix-xogħol jitwettaq.
- Staqsa jekk hux se jsiru kollha l-bankini tal-Pjazza Isqof Buttigieg. Is-Sindku wieġeb li saret l-applikazzjoni lill-MGOZ u se jsiru bil-madum normali.
- Semma li hemm bżonn li jitwahnlu t-tabelli fir-roundabout PP Gużepi Portelli. Il-vetturi qed iduru hażin u dan jista jwassal għal inċident. Is-Seg. Ezekuttiv hadet nota ta' dan.
- Semma l-bżonn li jsir patching fi Triq il-Wardija kif ukoll li hemm bżonn li l-fencing ta' Ġnien il-Familja jsir baxx u mhux għoli daqs tad-Dog Park.
- Sqarr li fl-aħħar laqgħa kien ġie maqbul li tohroġ stqarrija mill-Kunsill dwar il-Fish Farms minhabba li stqarrija kienet harġet biss fuq il-fb tas-Sindku. Is-Sindku qal li qed jistenna stqarrija minghand Dr. Clare Bonello pero' kien għadu ma rċevihix. Il-Kunsilliera V. Cassar Mejlak qalet li fuq tas-Sindku telgħat l-istqarrija u ma kellux għalfejn jistenna. Is-Sindku qal li l-istqarrija li tella fuq il-fb tiegħu kien kitiba hu. Il-Kunsillier Karl Buttigieg stqarr li l-istqarrijiet kellhom joħroġu fuq il-paġna tal-Kunsill għaliex il-Kunsill hallas l-eluf ta' ewro sew għal dan il-każ kif ukoll għal każ ta' Hondoq u sal-ġurnata tal-lum, għada ma harġitx stqarrija waħda fuq il-paġna tal-Kunsill. Dan minkejja li kien hemm qbil unanimu sabiex din l-istqarrija fuq il-Fish Farms kif ukoll fuq il-każ ta' Hondoq joħroġu fuq il-paġna tal-Kunsill.
- Semma li saret konferenza Hondoq u staqsa jekk il-Kunsill kienx mistieden. Is-Sindku wieġeb li oriġinarjament hu biss kien mistieden u fl-aħħar staqsewh jekk



kienx se jattendi xi hadd ieħor. Is-Seg. Eżekuttiv infurmat lill-membri li hi kienet giet infurmata bil-konferenza il-Gimgha filgħaxija wara l-ħin tal-uffiċċju permess ta' telefonata li segwit b'imejl aktar tard, indirizzata biss lejn is-Sindku. Il-Kunsilliera Karl Buttigieg u Valerie Cassar Mejlak qalu li kellu jkun is-Sindku li jinfurma lill-membri tal-Kunsill bħal ma jsir f'Kunsilli normali u mhux saret konferenza, ġew żewġ Ministri u l-Kunsill mank kien infurmat.

#### Mill-Kunsilliera Valerie Cassar Mejlak

- a. B'referenza għad-diskors tas-Sindku, fejn semma sqaqin, fakkret li sqaqin kienu proġett tagħha. Qalet lis-Sindku sabiex isemmi l-proġetti li kien wettaq fil-Kunsill għaliex skont hi ma kien lesta l-ebda proġett minkejja li se jkun qed iħalli d-dejn fil-Kunsill. Is-Sindku qallha biex tkompli tgħid u ddahhak in-nies. Hi żiedet li kienet talbet sabiex almenu l-isqaqin jingħataw isem jew numru li għadhom ma sarux. Kif ukoll li ilha ħames snin tišhaq fuq sqaqin bħal dak ta' fejn il-Mużew tal-folk li jinsab fi stat diżastruż u li minnu jgħaddu hafna nies.
- b. Semmiet it-triq Prinċipali li fiha sar xogħol bla ħsieb ta' bankini u li issa wassal għal konfuzzjoni totali. Qalet li se jipiċċa jsir incident u staqsiet min se jkun responsabbli.
- c. Semmiet kif li fl-aħħar laqgħa tal-Kunsill ittiehed vot biex isiru l-bankijiet u kien hemm vot unanimu imma dan għadu ma sarx. Is-Sindku wieġeb li qabel ma jsir ir-railing, il-bankijiet mhux se jsiru. Il-Kunsilliera V. Cassar Mejlak qalet li dawn kollha skużi għaliex ilha snin titlob li jsiru u qatt ma ssemma r-railing, imma issa nstabtet din l-iskuża. Il-Kunsilliera talbitu jippreżenta d-disinn tar-railing u s-Sindku wieġeb sabiex jistaqsu lill-Perit. Il-Kunsilliera staqsiet lis-Seg. Eżekuttiv jekk il-Kunsilliera għandhomx dritt jaraw id-disinn tar-railing u t-twegiba tas-Seg. Eżekuttiv kienet fl-affermattiv. Is-Sindku baqa jirreferi għal Perit li se jkun qed japplika għal permess. Il-Kunsillier Karl Buttigieg żid li għall-bankini ma kienx hemm bżonn DNO u għal railing trid issir applikazzjoni. Il-Kunsilliera V Mejlak insistiet li l-bankijiet iridu jitwaħħlu.
- d. Ssemmiet ukoll kif fl-aħħar laqgħa s-Sindku insista li lill-Kunsill ma jridx jgħidilhom l-post identifikat għal substation u li hemm kollox lest. Fl-istess laqgħa meta Ivan semma t-transformer s-Sindku qal li trid issir substation u issa qedt tgħid li substation mhux se jsir. Is-Sindku semma li mhux vera li mhux se jsir imma se jsir aktar tard.
- e. Staqsiet jekk il-librerija li ilna ħames snin nistennew hux se tinfetaħ lejliet l-elezzjoni.
- f. Semmiet il-bżonn li jsiru t-traffic limit Signs fi triq 28 ta' April minhabba li l-vetturi qed jgħaddu bi speed eċċessiv. Is-Sindku wieġeb li se jsiru. Il-Kunsillier K. Buttigieg staqsa lis-Sindku x'se jgħid lin-nies meta jaraw li t-tieni kisja ta' din it-triq se ssir u ta' Triq Papa Piju li ilhom jistennew erbgħa jew ħames snin. Żid jgħid



li lin-nies ta' Triq Papa Piju u Triq il-Wardija qed inqisuhom second class citizens. Is-Sindku wieġeb li dak kien xogħol minn Kuntrattur iehor però se jkellem lill-Ministeru. Żid jgħid li fi Triq il-Wardija għadhom jridu jgħaddu servizzi godda.

- g. Regat semmiet il-blokok tal-Kuncizzjoni u jekk is-sidien tal-għelieqi għandhomx dritt għal kumpens talli tpoġġew il-blokok fl-għelieqi tagħhom. Il-Kunsillier K. Buttigieg zid is-sitwazzjoni gravi li tinsab fiha Triq taċ-Ċawl. Kompla jgħid li jekk hemm periklu jrid jitneħħa. Is-Seg. Eżekuttiv fakkret lill-membri li kitbet lil Ministru kemm il-darba u reġgħat kitbitlu dak il-hin stess.

## 85.6 Update dwar Zebra Crossing fi Mgarr Road

85.6.1 Is-Segretarju Eżekuttiv tat update dwar dan. Infurmat lill-kamra illi peress li jidher li ngħid l-attenzjoni tagħna dwar il-fatt li s-solar belishia lights mhux se jkunu effettivi minhabba li ma jintlahqux hafna mix-xemx. Għalhekk is-sejha għall-offerti giet kancellata u intalbu l-kwotazzjonijiet għall-istess dawl li jaħdmu bid-dawl. Sar ukoll xogħol ta' trinka min-naħa għal oħra, li fija saru l-pijiet għas-servizz tad-dawl mill-istess kuntrattur li kien qed iwettaq ix-xogħol tal-bankina.

Sew is-S.E flimkien mas-Sindku tajna l-istruzzjoni lill-Perit sabiex iż-zebra crossing issir skont il-pjanta approvata ta' TM u l-Perit tal-Kunsill kien għamel il-marki mal-art li fuqhom mexxa l-kuntrattur. Wara li tlesta x-xogħol, sid il-propjeta tal-faccata tal-Kunsill oġġezzjona għaż-zebra crossing li ssir quddiem il-propjeta tiegħu minhabba li ma jridx l-arblu jehel quddiem l-istess propjeta, imma jrid li dan l-arblu jsir fil-qasma tal-propjetajiet. Saret on site visit mill-Perita ta' TM flimkien mas-Sindku u jidher li r-rampi li kienu għadhom kif tlestew ma sarux eżatt skont il-Pjanta li kienet approvata minn TM. Is-Sindku spjega illi kienet iċċaqalqet ftit biex jiġi evitat li titgħatta tappiera tad-dranagg, li tagħti aċċess għall-mini tad-drenagg li huma fondi xi 30 pied. Dawn sikwit jinfethu minn wsc meta jkun hemm xi sadd pero' l-Perita ta' TM stqarret li din seta jsirilha tappiera elevata il-fuq. TM se jkunu qed jikkomunikaw mal-Kunsill dwar jekk ir-rampi taz-zebra crossing jistgħux jibqgħu fejn huma jew le, jiġifieri jekk iż-zebra crossing tistax tiċċaqalq. Is-Seg. Eżekuttiv infurmat lill-membri li din biex nerġgħu ncaqalqu kollox se nkunu għamilna spiża għalhekk għaliex se jkollu jtkisser u jerga jsir xogħol ġdid.

Il-membri unanimament qablu li d-deċizzjoni tal-post eżatt fejn għandha ssir iż-zebra crossing mhux kompitu tal-Kunsill imma ta' TM. Il-Kunsill qabel li ssir Zebra Crossing, talab permess lil TM u l-istess awtorità ħarġet il-permess. Allura kien hemm qbil assolut li Zebra Crossing għandha ssir fil-post kif indikat u approvat minn Transport Malta. Kien hemm qbil li jekk hemm bżonn jerga jsir ix-xogħol basta jsir skont l-approvazzjoni ta' TM.



## 85.7 Reviżjoni tal-Pjan Finanzjarju għas-sena 2024 u Rapport tal-aħħar kwart tas-Sena 2023

85.7.1 Is-Segretarju Eżekuttiv ipprezentat r-rapport tal-aħħar kwart tas-sena 2023 li gie unanimament approvat.

Fakkret li l-Pjan Finanzjarju 2024 li kien gie pprezentat fil-bidu tas-sena ma kienx wiehed realistiku minhabba l-fatt li kienu għadhom ma ngħalqux l-kotba finanzjarji tas-sena 2023 u għalhekk ma kellniex stampa ċara tal-pozizzjoni finanzjarja tal-Kunsill. Għalhekk gie diskuss u spjegat fid-dettal il-Pjan għas-sena 2024. Ġew diskussi l-proġetti Kapitali sew dawk li diġà huma mibdija kif ukoll proġetti godda li l-Kunsill qabel dwarhom. Ssemmiet ukoll l-fondi tal-PA li huma dawk ta' madwar €11,000 vvotati għal proġett li ilhom committed lil Kunsill mit-2019. Dawn kienu a bazi ta' BOQ li kien hareġ fl-2019 għal ammont ta' €22K però l-proġett illhom huwa proġettat li jkun jiswa €260K. Is-Seg. Eżekuttiv spjegat li l-PA ma jistgħux jibqgħu iġeddu però dawn mhux affarijiet tal-għaġla u fis-sitwazzjoni prezenti tal-Kunsill, żgur li ma jistax jidhol għal din l-ispiza jekk ma jkollux konfermi tal-fondi mill-DPF Funds. Spjegat ukoll illi jekk il-Ministeru Għal Għawdex jidhol għal parti mill-proġett u napplikaw mal-PA għad-DPF Funds bħala joint Project, nkunu nistgħu nikkwalifikaw għal ammont kollu tal-proġett. Pero' issuggeriet illi jekk il-PA ma jistgħux jistennew, il-Kunsill jirrifondi lura l-ammont ta' madwar 11K lil PA. Kien hemm qbil unanimu dwar dan.

Kien hemm qbil unanimu wkoll li nimxu bil-proġetti kapitali mibdija kollha u nimxu bil-proġetti godda bħal ma huma r-renovazzjoni tal-Public Convenience, renovazzjoni tar-roundabout, spejjeż relatati mal-applikazzjonijiet għal proġetti taħt skemi mid-DLG bħal ma huma Ġnien il-Familja. Kien hemm qbil ukoll li jsiru proġetti godda li jistgħu jifthu jekk napplikaw għal fondi.

Ġie spjegat ukoll l-ispejjeż relatati mal-ispejjeż kurrenti u spejjeż relatati mal-attivitajiet kulturali li jsiru matul is-sena. Is-Seg. Eżekuttiv spjegat illi dan huwa pjan finanzjarju li għandna nippruvaw nimxu miegħu a' bazi tal-proġetti approvati mill-Kunsill u ta' dak li l-Kunsill jixtieq li jirnexxilu jwettaq għal ġid tal-Lokalita'. Kien hemm qbil unanimu sabiex nimxu ma' dan il-pjan, però minhabba li issa riesqa lejn tmiema din il-legislatura, kien hemm qbil ukoll li deċiżjonijiet oħra jithallew f'idejn kunsill ġdid biex jiddeciedi.

## 85.8 Skemi – SPI/SCI/02/2024, 06/24. Rizoluzzjoni numru 04/24 u 05/24.

85.8.1 Kien hemm qbil unanimu sabiex napplikaw għal skemi numru 02 u 06. Dan sabiex isir renovazzjoni ta' Ġnien il-Familja u jerga jingħata l-ħajja. Dan billi jinbidlu t-tapiti, jsir xogħol meħtieġ biex terġa tiffunzjona l-fontana li hemm fl-istess ġnien kif ukoll isir



landscaping. Kien hemm qbil unanimu sabiex jsir dan ix-xogħol kollu u għalhekk giet iffirmata r-rizoluzzjoni numru 4/24 mis-Sindku u mis-Segretarju Eżekuttiv.

85.8.2 Is-Segretarju Eżekuttiv spjegat l-iskema 06/24, fejn il-Kunsill jista japplika għal haddiema taħt is-CIES. Dawn jkunu impjegati tal-Kunsill, b'perjodu ta' xogħol għal żmien ta' sena li jista jibqa jiġġedded sa erbgħa snin. Wara erba' snin, dawn isiru impjegati fuq kuntratt permanenti mal-Kunsill. Permess ta' din l-iskema d-dipartiment se jkun qed jirrifondi s-salarju tal-haddiema lill-Kunsill, filwaqt li l-Kunsill irid iħallas għall-bolla tal-impjegati. Is-Seg. Eżekuttiv spjegat ukoll li f'każ li l-iskema tiġi mwaqqfa, is-salarju tal-impjegati jkun irid joħroġ mil-budget tal-Kunsill, pero' din l-iskema ilha għaddejja.

Kien hemm qbil unanimu li napplikaw għal hames haddiema fuq bażi part-time. Tlieta biex jagħmlu xogħol manwali u tnejn biex jagħmlu xogħol fl-uffiċċju u l-librerija. Għalhekk giet iffirmata r-rizoluzzjoni numru 05/24 mis-Sindku u mis-Segretarju Eżekuttiv.

## 85.9 Hruġ u għoti ta' offerti

85.9.1 Is-Segretarju Eżekuttiv infurmat lill-membri li għalqet s-sejha għal-CCTV u rċivejna hames offerti. Bhalissa qegħda tiġi evalwata mill-bord tal-evalwazzjoni. Ġie diskuss id-diffikultajiet sabiex jersqu s-servizzi tad-dawl u tal-internet fil-points kollha. Saret komunikazzjoni mad-DLG hu ma huwiex daqshekk faċli li jsiru arrangamenti ma' postijiet residenzjali sabiex ningħataw id-dawl. Ġie ippreżentat l-opening report.

85.9.2 Is-Seg. Eżekuttiv infurmat lill-membri li għaddej l-evalwazzjoni tal-offerti għar-renovazzjoni tal-Public Convenience. Ġie ippreżentat l-opening report.

85.9.3 Għalqet l-offerta għal Kiri ta' garaxx però ma kien hemm l-ebda offerta. Kien hemm qbil li terġa toħroġ u jekk jerġa ma jkunx hemm offerti nitolbu permess mid-DLG għal direct order approval.

85.9.4 Għalqet l-offerta għas-servizz tal-Perit. Kien hemm erba' offerti u dan qiegħed jiġi evalwat. Ġie ippreżentat l-opening report. Kien hemm qbil li l-bord tal-evalwazzjoni għandu jkun kompost minn Dr. Jonathon Mintoff, Inġinier Simon Mizzi, Inġinier Mario Cauchi u William Sultana. (Chairperson). Is-Seg. Eżekuttiv, spjegat illi se tkun qed iżżomm laqgħa mal-Perit Godwin Sultana sabiex jiġu diskussi l-proġetti li għandna għaddejjin u l-istadju tagħhom.

85.9.5 Is-Seg. Eżekuttiv infurmat lill-membri li għadna nistennew risposta mill PCRB dwar l-appell għas-servizz tal-Bulky.

## 85.10 Qari tal-Korrispondenza

85.10.1 Ircivejna ittra minghand Dr. Mario Calleja rigward il-bilanċi dovuti lil TC Cleaning. Is-Seg. Eżekuttiv fakkret fil-vot li kien ittiehed fl-aħħar laqgħa



precedenti u li billi 3 astjenew u 2 kienu favur, l-hlas ta' dawn il-pagamenti gie approvat. Allura se jkunu qed jitħallsu wara din il-laqgħa, fejn qed tigi pprezentata skeda numru 02-2024. Kien hemm qbil dwar dan.

- 85.10.2 Insurance Claim – Email mingħand Mikayla Mizzi fejn sar xi ħsara fuq il-windscreen tal-karozza tagħha waqt li kienet qed titranga bozza. Tal-Insurance qalulna li ma kienx jaqblilna li ndaħħlu l-Insurance fin-nofs għax l-ispiza biex titranga hi ta' € 600.00. Kien hemm qbil li l-Kunsill iħallas l-ispiza għal din il-ħsara.
- 85.10.3 Emejl mingħand TCTC fejn qed iniedi il-proġett – Innovazzjoni Digitali għat-Tfal. Minħabba l-limitazzjonijiet finanzjarji tal-Kunsill, kien hemm qbil li għal din is-sena ma jsirx.
- 85.10.4 Ittra minn Transport Malta fejn turi li qed issir talba għal-Parkeġġ Personalizzat fi Triq Federico Barocci. Gie deciż li niċċekjaw jekk din ir-residenza għandix garaxx u nhallu fidejn TM biex tiddeċiedi.
- 85.10.5 Ilment dwar is-sitwazzjoni tal- *Playing Flies* – Ġnien il-Familja. Il-Kunsill se jkun qed japplika għal fondi biex fost oħrajn jinbidlu t-tapiti.
- 85.10.6 Ircivejna emejl mingħand il-jobs plus fejn qed jgħidu li hemm il-possibilita' li jsir *First Aid Course* bil-kollaborazzjoni ta' Jobs plus. Kien hemm qbil unanimu dwar dan.
- 85.10.7 Ġibna Kwotazzjonijiet għal-mejda u sigġu għal-Assistant Principal. Fejn jidher li l-aktar wiehed ekonomiku u dak ta' Index Furniture. Kien hemm qbil unanimu li jsir dan l-akkwist.
- 85.10.8 Is-Sinjura Frances Ellul qed tagħmel talba biex issir spazju fi Triq it-Telgħa faċċata ta' l-appartament tagħha biex tkun tista' idaħħal u toħroġ il-karozza. Kien hemm qbil li ssir it-talba ma TM.
- 85.10.9 Donazzjoni ta' € 1000 mingħand tal-films. Is-Seg. Ezekuttiv infurmat lill-membri li l-Kunsill ma jistax jaċċetta donazzjonijiet. Għalhekk, fuq proposta tal-Kunsillier Karl Buttigieg, gie maqbul li nissuggerixxu lil din il-kumpanija sabiex jekk jixtiequ din id-donazzjoni tingħata lil KFGM.
- 85.10.10 Emejl dwar l-applikazzjoni ta' *ICT Student*. Għal din is-sena, kien hemm qbil Sabiex ma napplikawx.
- 85.10.11 Fil-5 ta' Marzu nżammet laqgħa mal-Public Contracts Review Board dwar l-appell – *Tender for the collection of Bulky Refuse* – QLLC/08/2023



- 85.10.12 Tlabna għal 5 Kwotazzjonijiet għal Merħba Sign. Wieħed qal li ma jissupplixxix, iehor tagħna kwotazzjoni u l-oħrajn ma wiegħbux. Kien hemm qbil li nimxu mal-irħas kwotazzjoni.
- 85.10.13 Aġġornament dwar l-QIFF. Ikuntattjawnha Grupp minn Slovakkja fejn urew l-interess tagħhom biex jipparteċipaw u anke Elizabeth Watson li tista toffri gruppi Maltin bi żfin Spanjol u anka ta' pajjiżi oħrajn. Apparti minn hekk saret komunikazzjoni ma' Noel Castillo ta' Leon Promotions li jorganizza l-folk festival li jsir f'Malta. Ġie diskuss il-possibilita' li mmexxu l-QIFF għal 21-23 September u jiġu l-gruppi barranin kollha li jkunu Malta anka l-Qala. Il-Kunsill iddeċieda li nżommu l-14-16ta' Settembru u ngħibu gruppi barranin direttament aħna. Kien hemm qbil li ninvolvu gruppi barranini residenti f'Malta kif ukoll gruppi bi żfin Spanjol. Is-Seg. Eżekuttiv infurmat lill-membri li għet sottomessa l-applikazzjoni għall-fondi lill-MGOZ għaliex dan jiddetermina jekk nistgħux nistiednu grupp 1 jew 2 minn barra.
- 85.10.14 Il-korsijiet tal-Mosaic u tal-Cake Decorating se jerga jiftah fit-tieni ġimgha ta' Mejju. Kien hemm qbil unanimu dwar dan.
- 85.10.15 Ġiet ipprezentata lista tal-Obsolete Items li kienet tinkludi żewġ bankijiet tal-injam mkissrin kif ukoll unit tal-injam antika u li fija 3 xkaffi. Kien hemm qbil dwar dan u għalhekk għet iffirmita l-lista mis-Sindku u mis-Seg. Eżekuttiv.
- 85.10.16 Aġġornament dwar il-Housing Development Fund. Ġejna nfurmati li lesti li jkopru 0.5 to 1.0% tal-proġett. Il-Kunsill qabel li żgur li ha huwiex f'pożizzjoni li jkopri l-kumpliment tal-ispejjeż relatati mal-proġett li huwa stmat li jiswa 1.2miljun.
- 85.10.17 Illum saret laqgħa rigward l-iSchool Grannies. Se tkun qed tohroġ sejha għal interess sabiex jibdeu minn din is-sena stess. Kien hemm qbil dwar dan.
- 85.10.18 Is-Segretarju Eżekuttiv infurmat lill-membri dwar il-fatt li minkejja li kienu laħqu nxtraw il-biljetti tal-ajru, la s-Sindku u lanqas il-Viċi Sindku ma attendew għal 10 Summit tar-Regjuni u l-Bliet li sar ġewwa Brussell. Is-Sindku spjega li ma setax isib akkomodazzjoni u l-Viċi Sindku stqarr li ma setax jattendi minħabba raġunijiet personali. Is-Seg. Eżekuttiv indikat illi din l-ispiza ma hix koperta bl-assigurazzjoni u wieħed irid jara l-gustifikazzjoni tagħhom. Kien hemm qbil unanimu sabiex l-ispiza nvoluta għal hlas tal-biljetti tal-ajru u l-assigurazzjoni ma jiġux irrifonduti lura lill-Kunsill, la mis-Sindku u lanqas mill-Viċi Sindku. Kien hemm qbil ukoll





sabiex il-Kunsill ikopri l-ħlas għal bagalja addizzjonali għal Kunsilliera Cassar Mejlak li attendiet għal istess Summit gewwa Brussell.

### **85.11 Kunsiderazzjoni u approvazzjoni tal-Iskeda ta' Pagamenti**

85.11.1 Ġew ipprezentati l-iskeda ta' ħlasijiet bin-numru 04/2024 għal perjodu ta' bejn il-23ta' Frar 2024 u t-25ta' Marzu 2024 li tammonta għal €50,391.64. Il-Kunsill approva unanimament Skeda numru 04/2024.

Ġew ipprezentati wkoll l-iskeda ta' ħlasijiet bin-numru 02/2024 li tammonta għal €19,572.53 li jkopru l-ħlasijiet dovuti lil TC Cleaning u Sultech & Co.

Ġiet ipprezentata u unanimament approvata kopja tal-ispjejeż relatati ma Petty Cash li saru matul ix-xhur ta' Frar 2024 sad-data tal-lum.

### **85.12 Tmiem il-laqgħa u d-data tas-seduta li jmiss.**

85.12.1 Il-laqgħa giet fi tmiema fis-19.45pm u l-laqgħa tal-Kunsill li jmiss giet skedata għal nhar il-Hamis, 6 ta' Mejju fl-16.30p.m.

  
Paul Buttigieg  
Sindku

  
Heidi Grech  
Segretarju Eżekuttiv